

Курачук, С. Таленты роднага краю. Г. П. Давідзюк / Святлана Курачук, Ксенія Пальто // Кобрынскі веснік. - 2017. - 5 жніўня. – С. 4.

Чарговы сумесны з карэспандэнтам «КВ» артыкул у межах першага этапа праекта цэнтральнай раённай бібліятэкі аб славутых людзях Кобрыншчыны «Людзі навукі нашага краю»
- пра беларускага сацыёлага,
доктара філасофскіх навук, прафесара
Г. П. Давідзюка.

У ГОД НАВУКІ

ТАЛЕНТЫ РОДНАГА КРАЮ

*Працягваем сумесныя з карэспандэнтам «КВ» публікацыі пра
навукоўцаў-ураджэнцаў Кобрыншчыны, падрыхтаваныя бібліёграфамі
Кобрынскай цэнтральнай раённай бібліятэкі ў межах першага этапу праекта аб
славутых людзях Кобрыншчыны «Людзі навукі нашага краю».*

На гэты раз размова пойдзе пра чалавека, які стаяў ля вытокаў беларускай сацыялагічнай школы, а ў гады Вялікай Айчыннай вайны кіраваў партызанскім атрадам.

Георгій Давідзюк нарадзіўся 5 ліпеня 1923 года ў вёсцы Камень-Шляхцінскі Кобрынскага павета (цяпер Акцябр Кобрынскага раёна Брэсцкай вобласці). Скончыў 2 класы гімназіі ў Кобрыне. А пасля была вайна... Юнак пайшоў на фронт. У 1942 годзе Георгій Пятровіч узначаліў адзяленне партызанаў, атрымаў пераеў і раненне ў адкрытым баі з нямецкай ротай пад Ганцавічамі. У маі 1943 года быў прыняты ў партыю. У гэтым жа годзе стаў камандзірам партызанскага атрада імя Мікалая Шыша Пінскага злучэння. У 1944 годзе ў час штурму пераправы ў в. Зарэчча атрымаў сур'ёзнае раненне і быў спісаны з фронту.

Затым былі гады вучобы і пошуку месца ў жыцці, свайго прызначэння. Георгій Давідзюк працаваў у адміністрацыйных установах, у тым ліку быў загадчыкам аддзела культуры Брэсцкага гарвыканкама і адначасова вучыўся ў вячэрняй школе ў педінстытуце.

Пасля паспяховага заканчэння Мінскага педагагічнага інстытута імя М. Горкага ў 1952 годзе Георгій Пятровіч працаваў у партыйных структурах Брэсцкай вобласці, ЦК КП Беларусі. Затым прадоўжыў адукацыю ў Акадэміі грамадскіх навук у Маскве, працаваў у Інстытуце філасофіі і права АН БССР. У 1959 годзе Георгій Пятровіч абараніў кандыдацкую дысертацыю, а праз дзесяць гадоў атрымаў ступень доктара філасофскіх навук. З 1970 года - прафесар.

Георгій Давідзюк па праве лічыцца роданачальнікам беларускай сацыялагічнай школы. У

1968 годзе арганізаваў сектар, а затым - аддзел сацыяльных даследаванняў у Інстытуце філасофіі і права АН БССР, які стаў базай для стварэння ў будучым (1990 г.) Інстытута сацыялогіі АН БССР. У 1962-1973 гг. Георгій Давідзюк займаў пасаду загадчыка аддзела сацыялагічных даследаванняў Інстытута філасофіі і права АН БССР.

Новы этап у яго жыцці пачынаецца з пераходам у 1973 годзе ў Беларускае дзяржаўнае ўніверсітэт (БДУ). Тут Георгій Давідзюк у розныя гады ўзначальваў кафедру філасофіі гуманітарных факультэтаў, кіраваў Праблемнай навукова-даследчай лабараторыяй сацыялагічных даследаванняў. У апошнія гады ён быў прафесарам кафедры сацыялогіі. У 1989 годзе ва ўніверсітэце было адкрыта аддзяленне сацыялогіі.

Пад навуковым кіраўніцтвам Георгія Пятровіча 48 аспірантаў абаранілі кандыдацкія, а 12 з іх - доктарскія дысертацыі па сацыялогіі. У розныя гады ён чытаў лекцыі ў Іенскім і Білефельдскім (Германія), Люблінскім (Славенія), Кракаўскім (Польшча) універсітэтах. Прымаў удзел у міжнародных сацыялагічных канферэнцыях.

Пад яго кіраўніцтвам падрыхтаваны і выдадзены ў 1975 годзе «Метадычныя ўказанні па распрацоўцы плана эканамічнага і сацыяльнага развіцця Мінска на 1976-1980 гады». За гэтую працу наш зямляк узнагароджаны залатым медалём ВДНГ СССР. На аснове багатага фактычнага матэрыялу, атрыманага ў час шматлікіх даследаванняў, падрыхтаваў рэ

-
дакцыяй
прафесара Георгія Давідзюка
была
падрыхтавана цэлая серыя кніг
па актуальных
праблемах развіцця грамадс
т
ва,
выдадзены
шэраг кніг, падручнікаў і дапаможнікаў
для
ВНУ

.
Усяго Георгій Пятровіч надрукаваў
150
наву
ко
вых прац,
у тым
ліку
13 –
у
замежных
выданнях.

Навуковая добрасумленнасць, высокая адказнасць за свае рэкамендацыі, адвага ў адст
ойванні наву
ко
вых высноў набылі Ге
о
ргію Пя
т
ровічу заслужаны аў
т
ары
т
эт сяр
о
д наву
ко
вай
г
рамадскасці

краін

ы

.

У сярэдзіне 1990-х гадоў Георгій Давідзюк завяршыў сваю актыўную навуковую і педагогічную дзейнасць і пайшоў на пенсію, аднак не с

т

раціў сувязі з родным універс

ітэ

там і кафедрай сац

ы

ялогіі. Першым

на

факультэце ён быў удастоены в

ысока

га звання

- «Заслужаны

рабо

т

нік БДУ».

Святлана КУРАЧУК,

галоўны бібліёграф цэнтральнай раённай бібліятэкі ДУК "Кобрынская раённая цэнтралізаваная бібл

іятэ

чная

сі

стэма";

Ксенія ПАЛЬТО, карэспандэнт.